

दुर्गापुरा के निजी अस्पताल में दो डेड बॉडी की अदला-बदली से हड़कंप मचा

एफआईआर के बाद शांत हुआ हंगामा

जयपुर। दुर्गापुरा स्थित आंच हॉस्पिटल में शनिवार सुबह दो मृतकों की डेड बॉडी बदलने का मामला सामने आया। अस्पताल की लापरवाही से एक परिवार दूसरे मृतक की बॉडी लेकर करीब 20 किलोमीटर दूर रवाना हो गया। बाद में अस्पताल स्टाफ को गलती का पता चला तो नावां (डीडवाना-कुचामन) जा रहे परिवार को फोन कर वापस बुलाया गया। बॉडी वापस अस्पताल पहुंचने के बाद परिजनों ने अस्पताल के बाहर करीब दो घंटे तक हंगामा किया और धरने पर बैठ गए। परिजनों ने अस्पताल प्रशासन पर गंभीर लापरवाही के आरोप लगाए। पुलिस ने मामला दर्ज कर जांच शुरू कर दी है।

17 सितंबर को भर्ती हुए थे दोनों मरीज:-

एसीपी शिवदयाल बाजिया के अनुसार 17 सितंबर को नावां निवासी 53 वर्षीय गिरधारी लाल और बानसूर (कोटपुतली-बहरोड) निवासी घेसालाल को दुर्गापुरा स्थित आंच हॉस्पिटल में भर्ती कराया गया था। शुक्रवार रात दोनों की मौत हो गई। शनिवार सुबह अस्पताल स्टाफ ने

■ अस्पताल की लापरवाही से एक परिवार दूसरे मृतक की बॉडी लेकर करीब 20 किलोमीटर दूर रवाना हो गया। बाद में अस्पताल स्टाफ को गलती का पता चला तो नावां (डीडवाना-कुचामन) जा रहे परिवार को फोन कर वापस बुलाया गया

■ परिजनों ने अस्पताल प्रशासन पर गंभीर लापरवाही के आरोप लगाए। पुलिस ने मामला दर्ज कर जांच शुरू की

गिरधारी लाल की बॉडी घेसालाल के परिजनों को सौंप दी। परिवार बॉडी लेकर घर के लिए रवाना हो गया। करीब 20 किलोमीटर दूर पहुंचने के बाद अस्पताल स्टाफ ने फोन कर बॉडी बदलने की जानकारी दी और परिवार को वापस अस्पताल बुलाया। सुबह 8.30 बजे धरने पर बैठे परिजन:-

गलती की जानकारी मिलने के बाद गिरधारी लाल के परिजन भी अस्पताल पहुंचे। नाराज परिजनों ने अस्पताल प्रशासन पर लापरवाही का आरोप लगाते हुए सुबह करीब 8.30 बजे अस्पताल के बाहर धरना शुरू कर दिया। करीब दो घंटे तक प्रदर्शन चला। मौके पर पहुंची जवाहर सर्किल

थाना पुलिस ने परिजनों से समझाशा का प्रयास किया। परिजनों का आरोप था कि इतनी बड़ी लापरवाही के बाद भी अस्पताल प्रशासन का रवैया उचित नहीं था। उन्होंने यह भी आरोप लगाया कि पुलिस ने शुरूआत में उनकी शिकायत दर्ज करने से इनकार किया। बाद में नागौर सांसद हनुमान बेनीवाल के हस्तक्षेप के बाद करीब 10 बजे एफआईआर दर्ज की गई। इसके बाद परिजनों का हंगामा शांत हुआ।

रिश्तेदार ने इलाज में भी लापरवाही का लगाया आरोप:- गिरधारी लाल के रिश्तेदार रमेश चौधरी ने अस्पताल प्रशासन पर उपचार में भी गंभीर लापरवाही का

आरोप लगाया। उनका कहना है कि गिरधारी लाल 17 सितंबर से वेंटिलेटर पर थे और उनके फेफड़ों में संक्रमण था। परिजनों को मरीज से मिलने नहीं दिया जा रहा था। उन्होंने आरोप लगाया कि गिरधारी लाल की मौत दो दिन पहले ही हो गई थी, लेकिन अस्पताल की ओर से इलाज जारी होने की बात कही जाती रही। शनिवार सुबह उन्हें मौत की जानकारी दी गई।

चतुर्थ श्रेणी कर्मचारी की गलती से बदली बॉडी:-

हॉस्पिटल नर्सिंग सोसायटी के प्रवक्ता राजवीर सिंह ने बताया कि डेड बॉडी शिफ्ट करने की निर्धारित प्रक्रिया होती है। अस्पताल के गेट पर खड़ी एंबुलेंस में नावां-कुचामन क्षेत्र के मरीज की बॉडी ले जानी थी, लेकिन चतुर्थ श्रेणी कर्मचारी की गलती तथा एंबुलेंस चालक या परिजनों की गफलत के कारण दूसरी बॉडी उसमें रखकर रवाना हो गई। मामले की गंभीरता को देखते हुए अस्पताल प्रशासन ने जांच कमेटी गठित की है और पूरे घटनाक्रम की जांच की जा रही है।

जलझूलनी एकादशी कल

जयपुर। भाद्रपद शुक्ल पक्ष एकादशी 22 सितंबर को जल झूलनी एकादशी के रूप में मनाई जाएगी। छोटीकाशी के सभी मंदिरों में उत्सव होंगे। बारिश के बार लबालब जलाशय में ठाकुरजी नौका में विराजमान कर नौका विहार कराया जाएगा। इस भाव से मंदिरों में आयोजन होंगे।

मुख्य आयोजन श्री गोविन्द धाम, ठिकाना मंदिर श्री गोविन्द देवजी में होगा। हालांकि यहां नौका विहार नहीं होगा। ठाकुर श्रीजी को नटवर वेश एवं विशेष श्रृंगार धारण कराया जाएगा। उत्सव के तहत ग्वाल झांकी के बाद शाम 4.45 से 5.15 बजे तक जलझूलनी एकादशी पूजन होगा। इस अवधि में दर्शन पट मंगल रहेंगे। महंत अंजन कुमार गोस्वामी पूजन करेंगे।

फायरमैन की पदोन्नति से हाईकोर्ट की रोक हटी

जयपुर। राजस्थान हाईकोर्ट ने नगर निगम में फायरमैन की पदोन्नति की डीपीसी को चुनौती देने वाले मामले की सुनवाई का क्षेत्राधिकार हाईकोर्ट को नहीं माना है। इसके साथ ही अदालत ने याचिका का निस्तारण करते हुए याचिकाकर्ताओं को इस संबंध में सिविल सेवा अपीलीय अधिकरण में अपील दायर करने की छूट दी है। जस्टिस गणेश राम मीणा की एकलपीठ ने यह आदेश सांवरमान डोलवादिवा व अन्य की ओर से दायर याचिका पर दिए। याचिका निस्तारित होने के साथ ही फायरमैन की डीपीसी पर 28 जनवरी 2021 के

■ अदालत ने याचिकाकर्ताओं को सिविल सेवा अपीलीय अधिकरण में अपील दायर करने की छूट दी

आदेश से लगाई गई हाईकोर्ट की रोक भी हट गई है।

याचिका से जुड़े अधिवक्ता एसजे मूथा ने अदालत को बताया कि विरहिता सूची में आए अध्यक्षी कपिल शर्मा व अन्य ने पदोन्नति के लिए होने वाली

डीपीसी पर लगी रोक हटाने के लिए अदालत में प्रार्थना पत्र दायर किया था। वहीं राज्य सरकार ने कहा कि यह याचिका हाईकोर्ट में सुनवाई के लिए मंटेनेबल ही नहीं है और हाईकोर्ट को इसे सुनने का क्षेत्राधिकार नहीं है। अदालत ने राज्य सरकार की आपत्ति के बाद याचिका को निस्तारित कर दिया। गौरतलब है कि हाईकोर्ट ने पूर्व में 25 जून 2019 की विरहिता सूची के आधार पर फायरमैन की पदोन्नति के लिए होने वाली डीपीसी पर जनवरी 2021 में रोक लगा दी थी। इस मामले में प्रार्थियों की ओर से विरहिता सूची को चुनौती दी थी।

बारह साल पुराने आदेश की पालना 14 दिन में करो : हाईकोर्ट

जयपुर। राजस्थान हाईकोर्ट ने 12 साल पहले दिए आदेश की पालना नहीं करने पर नाराजगी जताई है। इसके साथ ही अदालत ने दो सप्ताह में राज्य सरकार को पालना रिपोर्ट पेश करने को कहा है।

अदालत ने कहा है कि यदि इस दौरान आदेश की पालना नहीं होती है तो पंचायती राज सचिव हाजिर होकर इस अनुरूप सिंधी की एकलपीठ ने यह आदेश भगवान की अवमानना याचिका पर सुनवाई करते हुए दिए। अवमानना याचिका में अधिवक्ता विजय पाठक ने बताया कि प्रार्थी पूर्व में ग्राम सेवक पद पर कार्यरत था। उसकी प्रथम नियुक्ति एवं ज्वाइनिंग तिथि 9 जनवरी 1997 थी, लेकिन विभाग ने विरहिता सूची

■ अदालत ने कहा आदेश की पालना नहीं होती है तो पंचायती राज सचिव हाजिर होकर इस संबंध में जवाब दें

में उसकी ज्वाइनिंग एक सितंबर 1997 कर दी। इसके चलते प्रार्थी से जूनियर ग्राम सेवक सीनियर हो गए और उन्हें उसी आधार पर पदोन्नति दी गई।

इसे याचिकाकर्ता ने साल 2013 में सिविल सेवा अपीलीय अधिकरण में चुनौती दी। अधिकरण ने उसकी अपील मंजूर कर 8 मार्च 2014 को आदेश जारी कर विभाग को याचिकाकर्ता की विरहिता को

संशोधित करते हुए पदोन्नति आदेश जारी करने को कहा। इस आदेश की पालना नहीं होने पर अधिकरण ने इसे अवमानना मानते हुए साल 2023 में मामला हाईकोर्ट को रेफर कर दिया। इस दौरान राज्य सरकार ने उसकी सीनियरिटी तो निर्धारित कर दी, लेकिन पदोन्नति नहीं दी।

याचिकाकर्ता ने ने कहा कि उससे जूनियर कई कर्मचारी पदोन्नत होकर विकास अधिकारी बन गए हैं, लेकिन 12 साल से आदेश की पालना नहीं होने पर उसे पदोन्नति नहीं मिल पाई है। इसलिए आदेश का पालन कराया जाए।

जिस पर सुनवाई करते हुए एकलपीठ ने दो सप्ताह में आदेश की पालना नहीं होने पर पंचायती राज सचिव को हाजिर होने को कहा है।

सड़क सुरक्षा जागरूकता कार्यक्रम आयोजित

जयपुर। महाराजा महाविद्यालय, जयपुर में मुस्कान फाउंडेशन की ओर से बीबीआरएसई (रोड सेफ्टी कॉलेज एजुकेशन प्रोग्राम) के तहत सड़क सुरक्षा जागरूकता एवं प्रशिक्षण कार्यक्रम आयोजित किया गया। कार्यक्रम का आयोजन जयपुर आरटीओ-2 एवं परिवहन एवं सड़क सुरक्षा विभाग के सहयोग से किया गया।

कार्यक्रम के मुख्य अतिथि आरटीओ इंस्पेक्टर दिनेश सिंह, जो महाराजा महाविद्यालय के पूर्व छात्र भी हैं, ने विद्यार्थियों को सड़क सुरक्षा और यातायात नियमों की जानकारी दी। उन्होंने हेलमेट और सीट बेल्ट का नियमित उपयोग करने तथा वाहन चलाते समय मोबाइल फोन का इस्तेमाल नहीं करने की अपील की।

मुस्कान फाउंडेशन केमहेश कुमार शर्मा एवं समीर नैनावत ने विद्यार्थियों को यातायात संकेतों, सुरक्षित ड्राइविंग और सड़क पर जिम्मेदार व्यवहार को लेकर प्रशिक्षण दिया। कार्यक्रम में महाविद्यालय के प्राचार्य, शिक्षकगण, विद्यार्थी एवं फाउंडेशन के पदाधिकारी मौजूद रहे। कार्यक्रम के अंत में प्रतिभागियों को प्रमाण-पत्र वितरित किए गए। इंस्पेक्टर दिनेश सिंह ने विद्यार्थियों से अपील की कियातायात को देखा है" एवं गत वर्ष होकर जयंती

पंडित दीनदयाल उपाध्याय की 110 वीं जयंती पर कार्यक्रम का पोस्टर विमोचन



राष्ट्रीय स्वयंसेवक संघ के क्षेत्र संघचालक डॉ. रमेश चंद अग्रवाल, प्रो. मोहनलाल छीपा ने पोस्टर विमोचन किया।

के अवसर पर प्रस्तुत शोध पत्रों से संबंधित पुस्तक का विमोचन होगा। इस कार्यक्रम में पंडित दीनदयाल जी पर शोध करने वाले शोधार्थियों तथा इस वर्ष 2026 में राजस्थान से पद्मश्री के लिए चयनित बंधुओं को भी सम्मानित किया जाएगा।

समिति के सचिव प्रतापभानु सिंह शेखावत ने बताया कि जयंती कार्यक्रम के अंतर्गत दिनांक 20 सितंबर से 25 सितंबर तक विभिन्न कार्यक्रम आयोजित किए जाएंगे। जिनमें 20 सितंबर को समिति के महिला प्रकोष्ठ द्वारा एकात्म मानव दर्शन एवं स्त्री विमर्श विषयक व्याख्यान होगा। इस कार्यक्रम की मुख्य अतिथि राजस्थान सरकार की उपमुख्यमंत्री दिया कुमारी होगी तथा मुख्य वक्ता स्मृति ईरानी, राष्ट्रीय महामंत्री भारतीय जनता पार्टी होगी। कार्यक्रम की

अध्यक्षता अलका पांडे समाजसेविका एवं उद्योगपति करंजी तथा विशिष्ट अतिथि संगीता जांगिड़ होगी। समिति के सचिव प्रतापभानु सिंह शेखावत ने बताया 20 सितंबर को ही "दीनदयाल की जानो प्रतिशोभिता" का ऑनलाइन आयोजन होगा। 21-22 सितंबर को केंद्रीय संस्कृत विश्वविद्यालय, जयपुर एवं पंडित दीनदयाल उपाध्याय स्मृति समारोह समिति, जयपुर के संयुक्त तत्वावधान में पंडित दीनदयाल उपाध्याय एकात्मक दर्शन और भारतीय ज्ञान परंपरा विषय पर अंतरराष्ट्रीय संगोष्ठी का आयोजन किया जाएगा। संगोष्ठी के उद्घाटन कार्यक्रम में मुख्य वक्ता प्रज्ञा प्रवाह के राष्ट्रीय संयोजक जे. नंद कुमार होंगे। यह संगोष्ठी ऑफलाइन एवं ऑनलाइन दोनों माध्यम से आयोजित की जाएगी।

राजस्थान के मेवाड़ प्रान्त के प्रसिद्ध कृष्णधाम श्री सांवलिया जी (मण्डफिया) में तीन दिवसीय

विशाल जलझूलनी एकादशी मेला

दिनांक 21 सितम्बर से 23 सितम्बर 2026

विशाल शोभायात्रा

भादवा सुदी 10 सोमवार, 21 सितम्बर 2026

समय - दोपहर 2.00 बजे प्रारम्भ, मन्दिर परिसर से....

विशाल रथयात्रा

भादवा सुदी 11 मंगलवार, 22 सितम्बर 2026

समय - दोपहर 12.00 बजे प्रारम्भ, मन्दिर परिसर से.....

रंगारंग आतिशबाजी : 21 व 22 सितम्बर

शोभायात्रा एवं रथयात्रा के वापसी पर रात्रि 8.00 बजे मन्दिर परिसर के सामने

शुभारम्भ : सोमवार, 21 सितम्बर 2026

भजन संध्या एवं सांस्कृतिक कार्यक्रम

रात्रि 9.00 बजे

नितीन बागवान व कृतिका मालविया द्वारा भजन संध्या

रात्रि 9.00 बजे

नेहा-शिल्पी सोनी एवं सनी अलबेला द्वारा भजन, सांस्कृतिक, कॉमेडी एवं नृत्य प्रस्तुति

रात्रि 1.00 बजे

जयश्री राधे फोक ग्रुप द्वारा भजन संध्या

रात्रि 1.00 बजे

विराम राजस्थानी डांस ग्रुप द्वारा भजन, सांस्कृतिक, कॉमेडी एवं नृत्य प्रस्तुति

स्थान - मेला ग्राउण्ड, मीरा रंगमंच स्टेज

श्री शैलेश लोढ़ा

श्री संजय झाला

श्रीमती भुवन मोहिनी

श्री दीपक पारीक

श्री शम्भु शिरावर

अखिल भारतीय विराट कवि सम्मेलन

सोमवार, 21 सितम्बर 2026

रात्रि 9.00 बजे

स्थान :

मण्डफिया बाई पास स्टेज

उप जिला चिकित्सालय के पास

श्री लक्ष्मण नेपाली

श्री लवकी जारोली

श्री लक्ष्मण नेपाली

श्री लवकी जारोली

श्री लक्ष्मण नेपाली

श्री लवकी जारोली

श्री लक्ष्मण नेपाली

श्री लवकी जारोली

मुख्य समारोह : मंगलवार, 22 सितम्बर 2026

विशाल भजन संध्या एवं सांस्कृतिक कार्यक्रम

रात्रि 9.00 बजे

बी प्राक मय दल

विशाल भजन संध्या एवं सांस्कृतिक कार्यक्रम

मण्डफिया बाईपास स्टेज, उप जिला चिकित्सालय के पास

रात्रि 9.00 बजे

सवाई भाट द्वारा भजन, सांस्कृतिक, कॉमेडी एवं नृत्य प्रस्तुति

रात्रि 9.00 बजे

प्रकाश माली मय दल द्वारा भजन, सांस्कृतिक, कॉमेडी एवं नृत्य प्रस्तुति

स्थान - मेला ग्राउण्ड, गोवर्धन रंगमंच स्टेज

रात्रि 1.00 बजे

मोनिता भदोरिया चौडस ऑफ इंडिया दिवाशा वर्मा एवं आई जी टी ग्रुप मय दल

रात्रि 1.00 बजे

आशा वैष्णव विशाल भजन संध्या एवं सांस्कृतिक कार्यक्रम

स्थान - मेला ग्राउण्ड, मीरा रंगमंच स्टेज

निवेदक **श्री साँवलियाजी मन्दिर मण्डल, मण्डफिया**

मन्दिर की चित्ताकर्षक नयनाभिराम विद्युत सज्जा